

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధి స్వామినా విరచితమ్

॥ సుందరబాహుదశకం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ సుందరబాహుదశకం ॥

కవితాజితకల్లోలికన్యకాకాంతవక్షసే ।

కరుణాదిగుణాఢ్యాయ కమలానిధయే నమః ॥

లక్ష్మీముగ్ధనివాసపర్వత ఇతి ప్రావోచమీషత్స్వనః

లక్ష్మీముగ్ధ ఉపేత్య తూర్ణమవిశత్ పూర్ణం మదీయం మనః ।

లక్ష్మీముగ్ధహృదో మమాపి యది చేత్సేయం దశా కా పునః

లక్ష్మీముగ్ధపదాబ్జముగ్ధమనసః కారేరపత్యస్య నః ॥ 1 ॥

వనే భవాభ్యే పరితోఽవిరామం

భయంకరే హంత! సదా భ్రమంతం ।

వనాద్రివాసిన్న తిసుందరాంగ!

త్వదంఘ్రిపద్మైకరతిం విధేయాః ॥ 2 ॥

వనే వనే సంతి ధరాధరేంద్రాః

వనాని భూయాంసి చ తేషు తేషు ।

వనాద్రినామా పునరేష శైలః

వనం చ వృక్షాశ్చ గిరిరభవాన్ యత్ ॥ 3 ॥

సౌందర్యమాధుర్యమయీమయే! త్వం

మూర్తిం సమాధాయ గిరావముష్మిన్ ।

ఉద్యానసౌందర్యయుతే విహారం

గంగాంబుమాధుర్యయుతే విధత్సే ॥ 4 ॥

శ్రీచాపపుర్యాం మమ తా తపాదైః

సందర్శితం తే భగవన్! గిరీంద్రం ।

ఆసేవ్య నిత్యం పులకాంకితోఽహం
అత్యంతమానందనిధిర్భవామి || 5 ||

ధనుష్పురేఽస్మిన్ బహుమానభూమా
మమాంతరేవం వనశైలనాథ! |
గిరిస్త్వదీయో నయనద్వయం యత్
ఆనందయత్యత్ర సతో జనస్య || 6 ||

గిరీశోఽయం సత్యం తవ గిరిరసౌ సుందరహారే!
భవన్మూర్తిం హృద్యాం భజతి నిజపార్శ్వేన నియతం |
వహత్యేనాం గంగాం నిజశిరసి లీనామృతకరః
మహానార్యామోదం కలయతి సదా యత్స్వవపుషా || 7 ||

జ్యోతిర్జ్యోతిరితి శ్రుతిర్వదతి యత్ బ్రహ్మహమేవాస్మి తజ్-
జ్యోతిర్మూర్తిరనేకధా వగమనః సౌందర్యసారాకృతిః |
అత్యంతోన్నతవిస్తృతా తినివిడచ్చయైర్దుగ్ధైరావృతే
శైలేఽస్మిన్నితి వక్తి మంగలనిధిః శ్రీమాన్ వనాద్రీశ్వరః || 8 ||

వృషభభూధరరత్నవిభూషణం
వృషభవాహధనుః పరిభంజనాత్ |
వృషభమర్దనతశ్చ వృతాంగనం
వృషభమేకమహం శరణం భజే || 9 ||

నూపురగంగాసలిలాసక్తేః
నూపురనాదే లక్ష్మ్యస్సరతేః |
నూపురదృష్టేర్నందితసౌరేః
నూపురరమ్యం పాదముపాసే || 10 ||

సుందరబాహోర్దశకం
సుందరవల్లిసుతేన మానిధినా |

సుందరమే తద్రచితం

సుందరసంపత్సమూహదం పఠతాం॥ 11 ॥

॥ ఇతి సుందరబాహుదశకం సమాప్తం॥